

मतदाता सूची गहन पुनरीक्षण कार्यक्रम के तहत शत प्रतिशत कार्य करने पर बीएलओ का सम्मान



बाड़मेर में जिला निर्वाचन अधिकारी एवं कलैक्टर टीना डाबी ने शत प्रतिशत डिजिटाइजेशन कार्य पूर्ण करने वाले 51 बीएलओ को सम्मानित किया।

बाड़मेर, (नि.सं.)। जिला निर्वाचन अधिकारी एवं जिला कलैक्टर बाड़मेर टीना डाबी ने मंगलवार को जिला मुख्यालय पर आयोजित समारोह के दौरान बाड़मेर जिले में मतदाता सूची गहन पुनरीक्षण कार्यक्रम-2025 के तहत उत्कृष्ट कार्य करने वाले बीएलओ एवं सहयोगी कार्मिकों को प्रतीक चिन्ह एवं प्रशस्ति पत्र देकर सम्मानित किया।

इस अवसर पर जिला निर्वाचन अधिकारी टीना डाबी ने निर्धारित समय से पहले मतदाता मैपिंग और डिजिटाइजेशन पूरा करने वाले बीएलओ वास्तव में सम्मान और बधाई के पात्र हैं।

उन्होंने सभी बीएलओ को कार्य में तेजी लाने और समय सीमा से पूर्व लक्ष्य पूर्ण करने के लिए प्रेरित किया। जिला निर्वाचन अधिकारी ने कहा कि मतदाता सूची का अद्यतन केवल औपचारिक प्रक्रिया नहीं है, बल्कि यह लोकतंत्र की

नींव को मजबूत करने वाला अत्यंत महत्वपूर्ण कार्य है। उन्होंने बताया कि निर्वाचन विभाग के निर्देशानुसार एसआईआर-2026 और मतदाता सूची अद्यतन कार्य को निर्धारित समय से पहले पूरा करना आवश्यक है, ताकि कोई भी पात्र नागरिक मताधिकार से वंचित नहीं रहे। उन्होंने बीएलओ टीम को ईमानदारी, जिम्मेदारी और समयबद्धता से कार्य करने की सराहना करते हुए कहा कि जिला स्तर पर उत्कृष्ट कार्य करने वाले बीएलओ को प्रेरणा एवं प्रोत्साहन स्वरूप सम्मानित किया जा रहा है, जिससे टीम भावना को बढ़ावा मिलता है और कार्य के प्रति निष्ठा मजबूत होती है। उन्होंने कहा कि उल्लेखनीय कार्य करने वाले कार्मिकों को राज्य स्तर पर भी सम्मानित किया जाएगा। इस दौरान शत प्रतिशत डिजिटाइजेशन कार्य पूर्ण करने वाले 51 बीएलओ को सम्मानित

किया गया। इस दौरान अतिरिक्त जिला कलक्टर राजेन्द्रसिंह चांदावत, जिला सूचना एवं विज्ञान अधिकारी दिलीप जैन, तहसीलदार सुनील कुमार समेत निर्वाचन शाखा के विभिन्न कार्मिक उपस्थित रहे।

सम्मान समारोह के दौरान जिला निर्वाचन अधिकारी टीना डाबी ने बाड़मेर विधानसभा क्षेत्र से राकेश यादव, सुमेरसिंह, खान मोहम्मद, जिंदा खान, पूनमचंद, गोमाराम, चौहटन विधानसभा क्षेत्र से मेघाराम कारवासा, भूराराम, रावतसिंह, पन्नाराम माडेचा, चौहटन विधानसभा क्षेत्र से जालाराम, विष्णाराम, किरताराम सियाग, जोगाराम, स्वरूपाराम, हुकमाराम, गुडामालानी से रामरतन साहु, देवाराम बुनकर, बुध्दराम, कोजराजसिंह, चन्द्रभान, जेहाराम, दयाराम, पपुसराम, जगदीश कुमार, नारायणराम, पवन कुमार, ओमप्रकाश, अशोक कुमार,



जिला निर्वाचन अधिकारी एवं जिला कलैक्टर प्रतापसिंह ने जैसलमेर जिले के 26 बीएलओ का जिला कलेक्ट्रेट सभागार में प्रशंसा पत्र एवं प्रोत्साहन उपहार देकर सम्मानित किया।

सुरेश कुमार, हनुमान राम, उम्मेदाराम, मांगीलाल, कैलाश साध, कैलाश चन्द मीणा, शंकरलाल, हरजीराम, शिव विधानसभा क्षेत्र से हीरालाल, भीमाराम, जयवर्धन, हरि सोडा, धनी खान, अयुब खान, वासुदेव, गधु कुमार गुजर, प्रकाश दान, रमेश कुमार, जसवंत सिंह, योगेश शर्मा, कतरार सिंह, मूलाराम जयपाल को सम्मानित किया गया।

जैसलमेर में 26 बीएलओ सम्मानित

जैसलमेर, (नि.सं.)। विशेष गहन पुनरीक्षण -2026 के तहत मतदाता सूची के शत प्रतिशत परिणामा प्रपत्रों के डिजिटाइजेशन एवं मैपिंग का कार्य समय से पूर्व पूर्ण निष्ठा के साथ करने पर जिला निर्वाचन अधिकारी (जिला कलैक्टर) प्रतापसिंह ने जैसलमेर जिले के छब्बीस (26) बीएलओ का जिला

कलेक्ट्रेट सभागार में प्रशंसा-पत्र एवं प्रोत्साहन उपहार देकर सम्मानित किया। इस मौके पर उप-जिला निर्वाचन अधिकारी परसराम सैनी, सत्यप्रकाश खत्री एवं सम्मानित होने वाले बी.एल.ओ उपस्थित रहे।

जिला कलैक्टर प्रतापसिंह ने एसआईआर में शत प्रतिशत मैपिंग एवं डिजिटाइजेशन का कार्य समय से पूर्व करने पर सम्मानित होने वाले सभी बीएलओ को हार्दिक बधाई दी एवं कहा कि उनका उत्कट कार्य अन्य बीएलओ के लिए प्रेरणादायक बनेगा ।

विधानसभा क्षेत्र जैसलमेर (132) के एसआईआर में शत-प्रतिशत मैपिंग एवं डिजिटाइजेशन का कार्य करने पर 22 बीएलओ को सम्मानित किया गया ।

इसमें तिवनसर बीएलओ मंगाराम, पारुराम भील की ढाणी बीएलओ जिलेसिंह, मेणाउ के महेन्द्रकुमार शर्मा,

कोरिया के मानसिंह मीणा, पीथोडाई के हाजी खान, उगवा के वीरेन्द्रसिंह, मूलीया के भंवरसिंह, अदरोई के तगाराम, कठोडा के गंगासिंह, सादक की ढाणी के हरिसिंह, भीमसर के स्वरूपसिंह, नया अचला के पबसिंह, भोपा के अमराराम, गमनों की ढाणी के गोविन्ददान, अजीज की ढाणी के साबिरअली, छोडिया के धीराराम , समेलनगर के राकेशकुमार, सांढा के मधाराम, देवडा के बाबूसिंह भाटी, सोढात के गणेशकुमार दाधीच, वीरमाणी के कल्पसिंह तथा छिपासरिया के खुमाराम सम्मानित हुए हैं।

इसी प्रकार विधानसभा क्षेत्र पोकरण (133) एसआईआर में शत-प्रतिशत मैपिंग एवं डिजिटाइजेशन का कार्य करने पर 4 बीएलओ को सम्मानित किया गया । इसमें बीएलओ भूरसिंह, सखी मोहम्मद, दानाराम तथा रामुदान सम्मानित हुए।

पोकरण से दिल्ली रेल नहीं, लोगों में रोष व्याप्त

पोकरण, (कासं)। परमाणु नगरी में लंबी दूरी की रेल सेवा नहीं होने के कारण यात्रियों को भारी परेशानियों का सामना करना पड़ता है हाल में जैसलमेर से दिल्ली के बीच सीधी रेल सेवा शुरू होने जा रही है, लेकिन इस नई सुविधा में पोकरण स्टेशन को ठहराव सूची से बाहर रखा गया है, जिससे स्थानीय जनता में जबरदस्त आक्रोश है।

लोगों का कहना है कि क्षेत्र की जरूरतों और यात्रियों की संख्या के देखते हुए पोकरण का ठहराव अनिवार्य था, मगर रेल विभाग को नगदेवी और जनप्रतिनिधियों को उदासीनता के चलते पोकरण एक बार फिर उपेक्षा का शिकार हुआ है। पर्यटन नगरी के साक्षर ही पर्यटकों आमी एवं बीएसएफ के जवानों व बाबा रामदेवरा के गुरु के भक्तों एवं स्थानीय लोगों का कहना है कि वर्षों से लखित रामदेवरा पोकरण लूप लाइन का काम अभी भी प्रगति पर नहीं है, और भैरव गुफा वाया नई रेल लाइन की स्वीकृति को एक साल बीत चुका है, बावजूद इसके अब तक धरातल पर कार्य प्रारंभ तक नहीं किया गया। अब दिल्ली रेल सेवा से पोकरण को बाईपास करने के निर्णय ने लोगों की पीड़ा दे दी।

परिवहन निरीक्षक आजाद निलंबित

पोकरण, (कासं)। परिवहन विभाग में गंभीर कार्यवाही करते हुए निरीक्षक तेजेन्द्र आजाद को तत्काल प्रभाव से निलंबित कर दिया गया है। परिवहन मुख्यालय, जयपुर द्वारा आदेश जारी कर आजाद को निलंबित किए जाने की पुष्टि की गई है।

आजाद कारी के अनुसार तेजेन्द्र आजाद पोकरण जिला परिवहन कार्यालय में पदस्थापित थे, जहां पर सेवाकाल के दौरान विभागीय स्तर पर दर्ज शिकायतों एवं अनियमितताओं की जांच के आधार पर यह कार्रवाई की गई है। निलंबन आदेश के तहत निलंबन अवधि में निरीक्षक आजाद को जयपुर स्थित परिवहन मुख्यालय में उपस्थिति दर्ज करानी होगी। फिलहाल निलंबन के वास्तविक कारणों को लेकर विभागीय अधिकारिक जागरण प्रतीक्षित है, लेकिन कार्रवाई के बाद परिवहनविभाग के भीतर हड़कंप मच गया है।

पुलिस अधीक्षक बालोतरा ने कानून व्यवस्था की व्यापक समीक्षा की

बालोतरा, (नि.सं.)। आज पुलिस अधीक्षक जिला बालोतरा रमेश, आईपीएस द्वारा पुलिस अधीक्षक कार्यालय में जिले के पुलिस अधिकारियों के साथ अपराध गोष्ठी आयोजित की गई। बैठक में जिले की कानून-व्यवस्था की व्यापक समीक्षा की गई तथा अपराध नियंत्रण, जन-सुरक्षा और प्रशासनिक दक्षता को सुदृढ़ करने के लिए महत्वपूर्ण दिशा-निर्देश प्रदान किए गए।

पुलिस अधीक्षक ने पुलिस मुख्यालय एवं रेंज स्तर से चलाए जा रहे सभी अभियानों की प्रगति की समीक्षा करते हुए पुलिस टीमों को और अधिक प्रभावी कार्यवाही के निर्देश प्रदान किए। जिले की चून्डेसी को मुख्यालय के मानकों के अनुरूप लाने तथा संगठित अपराधियों के विरुद्ध सख्त कार्यवाही करने पर बल दिया गया। नवीन अपराधिक कानूनों के प्रभावी क्रियान्वयन एवं प्रकरणों के समयबद्ध निस्तारण को लेकर निर्देशित किया गया। मादक पदार्थों की तस्करी की रोकथाम को लेकर "ऑपरेशन विषभंजन" को तेज गति से आगे बढ़ाने तथा तस्करो व सप्लायर्स के विरुद्ध कड़ी कानूनी कार्यवाही सुनिश्चित करने के निर्देश दिए गए। मादक पदार्थ तस्करी के प्रकरणों में बांछित फरार आरोपियों की धरपकड़ के लिए "ऑपरेशन विषदमन" के महत संभावित ठिकानों पर दबिश बढ़ाकर अधिकधिक गिरफ्तारी करने के लिए निर्देशित किया गया। पोक्सो एक्ट एवं बलात्कार सहित गंभीर प्रकरणों में त्वरित एवं प्रभावी अनुसंधान कर प्रकरणों का समयबद्ध निस्तारण करने के निर्देश दिए।

पुलिस प्रार्थमिकता 2025 की अक्षरशः पालना करने तथा बीट प्रणाली

को और मजबूत करने पर विशेष जोर दिया गया। लोकल एवं स्पेशल एक्ट के तहत अधिकधिक ईसदादी कार्यवाही करने, अवैध खनन पर रोक लगाने एवं कठोर कार्यवाही हेतु निर्देश दिए गए।

ईनामी एवं वांछित अपराधियों की गिरफ्तारी अभियान को और तीव्र करने के निर्देश प्रदान किए गए।

वाहन दुर्घटनाओं पर अंकुश लगाने हेतु एमवी एक्ट के तहत प्रभावी कार्यवाही करने तथा सड़क सुरक्षा हेतु आवश्यक उपाय लागू करने पर बल दिया गया। सम्पत्ति संबंधी अपराधों पर कड़ी निगरानी रखने हेतु "ऑपरेशन अश्वमेध" के तहत ठोस कार्ययोजना बनाकर तत्काल फील्ड में लागू करने के निर्देश दिए गए।

सर्दी के मौसम में रात्रि के समय बढ़ती चोरी, नकबजनी एवं सेंधमारी की आशंका को देखते हुए जिलेभर में नाइट गश्त को और अधिक सघन व प्रभावी करने, सेंवेदनशील क्षेत्रों में पुलिस की निरंतर उपस्थिति बढ़ाने के निर्देश दिए गए।

बीट तंत्र को रात के समय विशेष रूप से सक्रिय रखने के निर्देश दिए गए, ताकि चोरी की घटनाओं पर तत्काल अंकुश लगाया जा सके तथा जनता में सुरक्षा का भाव और अधिक मजबूत हो।

इसके साथ-साथ थाना पर आने वाले परिवाहियों के साथ सौम्य व्यवहार रखने, उनकी समस्याओं को प्रार्थमिकता से सुनने एवं प्रस्तुत परिवादों पर तत्काल कार्यवाही करने के निर्देश भी प्रदान किए गए।

गोष्ठी में अतिरिक्त पुलिस अधीक्षक बालोतरा हरफूलसिंह आरोपीएस, देवासरसिंह आरोपीएस वृताधिकारी सिवाना, अनिल पुरोहित आरोपीएस वृताधिकारी बालोतरा तथा जिले के थानाधिकारी शरीक रहे।

हफ्ता के लिए कारोबारी पर हमला किया

जोधपुर, (कासं)।जोधपुर में बिल्डिंग मटेरियल सप्लायर पर बदमाशों ने जानलेवा हमला कर दिया। हफ्ता नहीं देने पर आरोपियों ने कारोबारी पर चाकू और लोहे के सरियों से हमला किया। उसकी एक आंख की रोशनी चली गई।

मामला मंडोर थाना क्षेत्र के

बालसमंद रॉयल्टी नाके के पास 20 नवंबर का है।पुलिस ने रिपोर्ट के आधार पर छह नामजद और अन्य अज्ञात आरोपियों के खिलाफ मामला दर्ज किया है। पुलिस ने बताया कि मंडोर थाने में गेवा बाइपास रोड सूरसागर निवासी ललित सोलंकी ने रिपोर्ट दर्ज कराई है। इसमें बताया है कि 20 नवंबर को उसका डंपर बालसमंद रॉयल्टी नाके के पास पहुंचा। इसी दौरान पीछे से आई स्फेद बोलैरो में सवार ओम व अमन ने खुद को मंडोर थाने के हिस्ट्रीशीटर बताते हुए कहा कि यहां धंधा करना है तो 5 हजार रुपए हफ्ता देना पड़ेगा।

झाड़वर बाबू खां ने फोन कर जानकारी

दी तो वह मौके पर पहुंचा।

वहां मौजूद बदमाशों ने उसे चाकू दिखाते हुए धमकाया। ललित के हफ्ता देने से इनकार करने पर आरोपियों ने अन्य साथियों को बुला लिया। कुछ ही देर में दो-तीन गाड़ियों में 8-10 लोग आ पहुंचे। सभी ने मिलकर ताबड़तोड़ हमला कर दिया।

आरोप है कि आरोपी ओम ने चाकू से ललित की आंख पर वार किया। इससे उसकी दाईं आंख फूट गई। वहीं अन्य आरोपियों ने लोहे के सरियों, लाठी से हाथ-पंज और कंधे पर हमला किया। एक आरोपी ने कंधे पर दांतों से काट लिया। गंभीर रूप से घायल ललित को एमडीएम अस्पताल लाया गया, जहां से परजिन इलाज के लिए अहमदाबाद ले गए।

पुलिस ने ओम कच्छवाहा, अमन ,निशी, कपूर,हिमांशु, ध्रुव सहित अन्य 5-7 बदमाशों के खिलाफ बीोपएस की धाराओं में मामला दर्ज किया।

मकान ढहने का मामला, मालिक ने ठेकेदार के खिलाफ केस किया

जोधपुर, (कासं)। नई सड़क स्थित सनसिटी मार्केट में रविवार की शाम को भरभरा गिरे दो मंजिला भवन को लेकर घर मालिक ने अब ठेकेदार के खिलाफ केस दर्ज कराया है। आरोप है कि ठेकेदार ने भवन के नीचे चल रहे निर्माण कार्य को समय पर नहीं किया और रूक रूक कर काम करवाता रहा, जिससे उसे हानि हुई है। भील बस्ती नई सड़क निवासी साबिर पुत्र अब्दुल गफूर की तरफ से यह केस ठेकेदार मो. इकबाल पुत्र मो. इस्माइल के खिलाफ कराया गया है।

रविवार को देर शाम को नई सड़क स्थित सनसिटी मार्केट में पांच मंजिला मकान के नीचे दो मंजिला इमारत और आधे हिस्से की छत भरभरा कर गिर गई थी। हालांकि इसमें कोई जनहानि नहीं हुई थी। घर में शادی का काफी सामान

दबकर नष्ट हो गया। इस घटना के बाद नगर निगम, आपदा प्रबंधन को टीमें वहां पहुंची थी। रात में पूर्व मुख्यमंत्री अशोक बहलोल ने भी पीड़ित परिवार से मिलकर बात की थी। सोमवार को नगर निगम के बुलाडोजर और जेसीबी की तरफ शेष इमारत को हटाने के साथ मलबा दूर किया गया था। दो दिन तक भारी बाधित रही रहा था। पुलिस ने केरिकेड लगाकर लोगों की आवाजाही पर रोक लगाई थी। सदर बाजार पुलिस ने मामला दर्ज करते हुए अब ठेकेदार के खिलाफ जांच आरंभ की है। उसकी गिरफ्तारी फिलहाल नहीं हुई है। गनीमत रही कि इसमें जनहानि नहीं हुई। पीड़ित साबिर अपने छह भाईयों के साथ घर में सामलाली रूप से रहता है। 30 दिसम्बर 24 को भी भवन की नींव गिर गई थी। इसको लेकर विवाद भी चल रहा है।

जालोर,(का.सं.)। भारत स्काउट गाइड राष्ट्रीय मुख्यालय नई दिल्ली के तत्वावधान में लखनऊ उत्तर प्रदेश के अटल स्टेडियम पर 19वीं राष्ट्रीय स्काउट गाइड जंबूरी का आयोजन 23 से 29 नवंबर तक किया जा रहा है जिसमें सार्क देशों एवं भारत देश के विभिन्न राज्यों से स्काउट गाइड सहभागिता कर रहे हैं जिसका विधिवत उद्घाटन 24 नवंबर को उत्तर प्रदेश की राज्यपाल आनंदीबेन पटेल ने ध्वजारोहण के साथ किया ।

सी.ओ. स्काउट जालोर सवाईसिंह राज्गौड़ ने बताया इस जंबूरी में राजस्थान प्रदेश से 1703 स्काउट्स गाइड्स,

प्रभारी एवं अधिकारी सहभागिता कर रहे हैं जिसमें जालोर जिले से राजकीय सीनियर अकादमी स्कूल चवखा, राजकीय सीनियर सैकेंडरी स्कूल चांदराई, स्वामी विवेकानंद राजकीय मॉडल स्कूल बालेरा स्काउट्स स्काउट प्रभारी दलपत सिंह जोधा, गजाराम, रीना गोजा के नेतृत्व में कुल 21 स्काउट गाइड सहभागिता कर रहे हैं । उन्होंने बताया कि जंबूरी में अनेक राज्यों के मध्य प्रतियोगिताएं स्काउट गाइड गेट, पायनियरिंग प्रोजेक्ट, कैप क्राफ्ट, स्क्रिल, लोक नृत्य, मार्च पास्ट, कलर पार्टी, बैड प्रदर्शन, प्रदर्शनी, एडवेंचर अदि का आयोजन होगा।

जुआरी पकड़े

जोधपुर, (कासं)। सरदारपुरा थाने के एसआई विश्राम मीणा ने बोम्बे मोटर्स के पास सार्वजनिक स्थान सत जुआ खेल रहे अब्दुल मुस्तकीम पुत्र अब्दुल हकीम शेख, बंटी सरगरा, विजय पुत्र श्यामलाल सरगरा, रमजान पुत्र ताहिल खान पठान को गिरफ्तार किया। सदर बाजार थाने के एसएसआई नेमीचंद ने खान चौक कब्जा मोहल्ला क्षेत्र में रमेश कुमार पुत्र द्वारकाप्रसाद को गिरफ्तार किया।



जालोर में निर्वाचन अधिकारी डॉ. प्रदीप के. गांवड़े ने जिला स्तरीय समारोह में राज्य स्तर पर चयनित 5 तथा जिला स्तर पर 52 बीएलओ को प्रशस्ति प्रत्र देकर सम्मानित किया।

जालोर,(का.सं.)। राज्य के मुख्य निर्वाचन अधिकारी के निर्देशानुसार विशेष गहन पुनरीक्षण कार्यक्रम-2026 (एसआईआर) के अंतर्गत परिणामा प्रपत्र संग्रहण व डिजिटाइजेशन का शत प्रतिशत कार्य पूर्ण करने पर मंगलवार को कलेक्ट्रेट सभागार में आयोजित जिला स्तरीय समारोह में राज्य स्तर पर चयनित जालोर जिले के 5 बीएलओ को राज्य स्तर से प्राप्त प्रशस्ति पत्र देकर सम्मानित किया गया। वहीं जिला स्तर पर 52 बीएलओ को प्रशस्ति प्रत्र देकर सम्मानित किया।

जिला स्तरीय समारोह में राज्य स्तर पर सम्मान के लिए चयनित जालोर विधानसभा के भाग संख्या 9 के बीएलओ जिया राम, भीनमाल विधानसभा के भाग संख्या 99 के बीएलओ ओमप्रकाश, भाग संख्या 163 के बीएलओ किशोर कुमार व भाग संख्या 210 के बीएलओ गोकुल प्रसाद तथा सांचौर विधानसभा के भाग संख्या

65 के बीएलओ सतीश चन्द मीणा को जिला निर्वाचन अधिकारी डॉ. प्रदीप के. गांवड़े द्वारा प्रशस्ति पत्र देकर सम्मानित किया गया। इसी प्रकार जिला निर्वाचन अधिकारी डॉ. प्रदीप के. गांवड़े द्वारा आहोेर विधानसभा क्षेत्र के बीएलओ बाबूलाल, सांवलाराम, श्रवण सिंह, दशरथ सिंह व खुशल सिंह, जालोर विधानसभा के बीएलओ अशोक कुमार, देवराज सिंह, महेन्द्र सिंह, अरविन्द पारंगी, हेमाराम, हिन्दु खां, रमेश कुमार, मुकेश कुमार सैनी, भानाराम, धर्मपाल गुर्जर, मालाराम व तेजाराम, भीनमाल विधानसभा के बीएलओ धेवराराम गर्ग, सुरेन्द्र कुमार, रामजीराम चौधरी, नारायणदास, श्रवण कुमार देवासी, उम्मेदसिंह, सुभाष पंवार, मोहनलाल चारण, भैराराम फिरनोई, सुरेश कुमार जीनगर, पाराराम, वासुदेव, भाखराराम सारण, शिवशंकर दयाल, अशोक कुमार, बंशीलाल विरनोई, परकाराम,

मदनलाल सोलंकी, सुरेश कुमार, जम्बरसिंह, ईश्वरसिंह, अर्जुन कुमार व कमल सिंह, सांचौर विधानसभा के बीएलओ श्रवण कुमार कुमार, विनोद शर्मा, बाबुलाल श्याम, मंगलाराम सुथार, सोनू, मनीष कुमार, हरि सिंह मीणा, रतनाराम विरनोई व शान्तिलाल तथा रानीवाड़ा विधानसभा के बीएलओ लालचंद, राकेश कुमार जोशी, भजनलाल को सम्मानित किया गया।

जिला निर्वाचन अधिकारी डॉ. प्रदीप के. गांवड़े ने कहा कि भारत निर्वाचन आयोग के निर्देशानुसार जिले में निर्वाचन से जुड़े अधिकारियों-कार्मिकों द्वारा विशेष गहन पुनरीक्षण कार्यक्रम (एसआईआर) के तहत उत्कृष्ट कार्य किया जा रहा है, जिससे कार्य में अन्य कर्मचारियों को भी प्रोत्साहन मिल सकेगा।

इस अवसर पर जिला सूचना विज्ञान अधिकारी लादेश शर्मा, चुनाव शाखा के शंभु सिंह सहित बीएलओ उपस्थित रहे।

आईपीएस पीडी नित्या ने डीसीपी पूर्व का कार्य संभाला

जोधपुर, (कासं)। जम्मू कश्मीर से राजस्थान कैडर में आई आईपीएस पीडी नित्या ने मंगलवार को डीसीपी पूर्व का कार्यभार ग्रहण किया। कार्य भार ग्रहण करने के बाद पत्रकारों से बात करते हुए डीसीपी पीडी नित्या ने कहा कि संगठित अपराधों पर रोक लगाना और नशे के खिलाफ कार्रवाई कर स्मार्ट पुलिसिंग देना उनकी प्राथमिकता रहेगी।

पीडी नित्या ने कहा कि मेरा पिछला अनुभव जम्मू कश्मीर में ज्यादा अच्छा रहा। राजस्थान में मुझे यह पहला अवसर मिला है। मेरी अपेक्षा है कि

पुलिसिंग है को और बेहतर बनाएं। डीसीपी नित्या ने कहा कि क्राइम अगेंस्ट वूमेंस भी हमारी प्राथमिकता रहेगी। जितने भी गम्भीर अपराध होते हैं उन्हें कितना अच्छा प्रीवेंट कर सकते हैं, यह हमारी कोशिश रहेगी। कोई भी बड़ी वारदात नहीं हो, प्रीवेंटिव एक्शन पर काम होगा।

उन्होंने कहा कि हर जगह की पुलिसिंग अलग और चुनौती पूर्ण रहती है। मेरा वहां का अलग अनुभव था। राजस्थान एक शांतिप्रिय और कल्चरल स्टेट है।

जोधपुर उसकी एक धरोहर है। कल्चरली साउंड और यहां के लोग भी अच्छे हैं मैं उम्मीद करती हूं कि जैसा कॉरपोरेशन पहले के अधिकारियों को मिला, वैसा ही कॉरपोरेशन हमें भी मिलेगा।

उल्लेखनीय है कि आईपीएस पीडी नित्या 2016 बैच की आईपीएस ऑफिसर हैं, और जंम् कैडर से राजस्थान कैडर में ट्रांसफर होकर आई है। पीडी नित्या एसएसपी रामबन एसएसपी पुलवामा और एसएसपी लेह रह चुकी है।

